

قرآن کیا ہے؟

* توبی لیستر

[تقریباً دو صدیوں سے غیر مسلم مستشرقین کی کوشش رہی ہے کہ قرآن کریم اور سیرت رسول صلی اللہ علیہ وسلم کو نشانہ تنقید بنائیں تاکہ اسلام سے کم آگاہ مسلمان اور غیر مسلم کم از کم اسلام کی بنیادوں کے بارے میں شک و شبہ میں مبتلا ہو جائیں۔ زیر نظر مضمون اس نوعیت کی فکری صلبی جنگ کا نمائندہ ہے۔ اس کا خلاصہ نقل کفر کفر نباید کے پیش نظر درج کیا جا رہا ہے۔ حالیہ شمارہ کا اداریہ ان شکوک کا جواب قرآن کریم کی روشنی میں پیش کر رہا ہے۔ ادارہ]

ایک یمنی دریافت

۱۹۷۴ء میں صنعا (یمن) کی ایک پرانی مسجد کی بھائی کے دوران مزدوروں کو ایک قبر کے آثار ملے لیکن انہوں نے زیادہ توجہ نہ دی کیونکہ مسلمان مساجد میں قبریں نہیں بناتے۔ لیکن اس قبر میں کسی میت کی باقیات نہیں تھیں۔ اس میں چرمی پارچے اور کاغذی مواد تھے جو فرسودہ کتب اور عربی متنوں کے صفحات پر مشتمل تھا جو صدیوں کی نئی سے بھر کر گودہ بن چکا تھا اور جسے چہوں، کیڑوں نے بھی کٹر کھا تھا۔ مزدوروں نے یہ سارا مواد بیس تھیلوں میں بھر کر مسجد کے ایک بینار کی سیڑھیوں میں رکھ دیا۔ اگر یمنی محکمہ آثار قدیمہ کے صدر قاضی اسماعیل الاقواع کی نظر نہ پڑتی تو اس مواد کو حسب سابق بھلا دیا جاتا۔ قاضی موصوف نے ان پارچوں کو جاخنے اور محفوظ کرنے کے لیے یمن الاقواعی مدد کے حصول کی کوشش کی اور آخر ۱۹۷۹ء میں ایک جسم عالم کی دلپتی بیدار کرنے میں کامیاب ہوئے جنہوں نے

* Toby Lester, "What is the Koran?", *The Atlantic Monthly*, January 1999, vol. 283

جزئی حکومت کو ان خستہ پارچوں کی بھالی کے لیے مالی امداد پر آمادہ کر دیا۔ کام شروع ہوتے ہی جلد اندازہ ہوا کہ مذکورہ دفینہ پکھ اور مواد کے ساتھ ساتھ مصحف قرآنی کے ہزاروں پارچوں کا مجموعہ ہے۔ مقی مسلمان قرآن کے پرانے نسخے اور پھرے ہوئے صفحات بالعوم اس طرح دن کر دیتے ہیں کہ صرف مکمل ایڈیشن ہی زیر مطالعہ دریں۔

اس یمنی مواد کے بعض صفحات کے متعلق اندازہ لگایا گیا ہے کہ ان کا تعلق ساتویں آنھویں صدی عیسوی سے ہے جو اسلام کی ابتدائی دو صدیاں ہیں۔ گویا یہ پارچے قرآن [پاک] کے انتہائی قدیم نسخے زیادہ اہم بات یہ دیکھنے کو ملی ہے کہ بعض لکڑوں میں گوکم لیکن جیرت انگیز طور پر مستند قرآنی متن سے انحراف موجود تھا۔ گوغل اور متن سے متعلق سورخوں کے نزدیک یہ اختلاف زیادہ جیران کن نہیں لیکن اس قدیم اور پختہ مسلم عقیدے کے ساتھ تناقض ضرور ہے کہ قرآن ہم تک کامل، لازمان اور غیر متبدل کلمۃ اللہ کی شکل میں پہنچا ہے۔

قرآن کے متن کی نئی تشریح کرنے کی لادینی کوشش، جو ایک حد تک مقنی شہادت پر بنی ہو، جیسا کہ یمنی اور اق سے فراہم ہوئی ہے، بہت سے مسلمانوں کے لیے باعث اذیت اور نفرت انگیز ہے، بالکل یہی جیسے بابل اور [سیدنا] عیسیٰ [علیہ السلام] کی حیات [مبارک] کی از سر تو تشریح بہت سے قدمات پسند عیسائیوں کے لیے باعث اذیت اور نفرت انگیز ہے۔ لیکن کچھ سکارا یہی ہیں، اور ان میں مسلمان بھی شامل ہیں، جو محسوں کرتے ہیں کہ ایسی کوششیں جو قرآن کی تاریخی تعبیر پر مرکوز ہوں ایک طرح کی ”تجدید“ اسلامی کا باعث ہوں گی۔ ان سے روایات کی تشکیل جدید ہو گی جو پیچھے دیکھنے ہوئے بھی آگے کی طرف قدم ہو گا۔ اصلاح مذہب اور ثقہ ثانیہ کی تاریخ کی بھی گواہی ہے کہ یہ تصور جو ذی الحال علمی دائرے تک محدود ہے، کافی بڑے سماجی انقلاب کا باعث بن سکتا ہے۔ یوں کہ قرآن بہر کیف ذینا کی سب سے زیادہ مؤثر نظریاتی کتاب ہے۔

یمنی پارچوں پر ایک نظر

سارلینڈ یونیورسٹی، (ساربروکن، جرمنی) کے عربی خطاطی کے ماہر جیرڈ آر۔ پیون (Gerd.R.Puin)

وہ پہلے شخص ہیں جنہوں نے یمنی پارچوں کے مطالعے میں کافی وقت صرف کیا۔ انہیں مواد کی قدامت کا احساس بھی ہوا اور سرسری مطالعے سے ان پر یہ بھی واضح ہوا کہ اس میں آیات کی ترتیب غیر روانی ہے، متون میں چھوٹے چھوٹے اختلافات ہیں اور علم املاء و حروف اور فہرستی آرٹیکل کے تاریخ نہ ہوئے ہیں۔ زیادہ پر کشش بعض قدیم ترین قرآنی مکتووں کی پرانی حجازی عربی نگارش تھی۔ کچھ چمی پارچے ایسے بھی تھے جن پر کچھ تحریر مٹا کر دوبارہ لکھی جاسکتی ہے (palimpsests)۔

پوئن نے محسوس کیا کہ ”یمنی صفات یہ بتا رہے ہیں کہ قرآن محض اور کاملاً وہ قولی خداوندی نہیں جو محمد [صلی اللہ علیہ وسلم] پر ساتویں صدی عیسوی میں وحی کے ذریعے نازل ہوا، بلکہ ایک ارتقائیہ متن ہے۔“ ۱۹۸۰ء کی دہائی کی ابتداء سے یمنی صحف کے ۵۰۰۰ انکڑے پھیلا کر، صاف کر کے، مرتب اور جمع کیے گئے۔ اب یہ سارے مواد یمن کے ”خانہ مسودات“ میں رکھ دیا گیا ہے۔۔۔ بقول پوئن: ”مزیداً ایک ہزار سال کے لیے محفوظ کر دیا گیا ہے۔“ مواد کے تفصیلی جائزہ کی اجازت یمنی حکام نہیں دے پا رہے۔ پوئن کا خیال ہے کہ ”یمن کے حکام اس معاملے کو اچھا نہ نہیں چاہتے ہم بھی یہی چاہتے ہیں تاہم اس کی وجہ مختلف ہیں۔ شائد مسلمانوں کو یہ بتانا پسند نہیں کریں گے کہ بعض جرمن اور دوسرے افراد اس مواد پر کام کر رہے ہیں کیونکہ مسلمانوں کی پوزیشن یہ ہے کہ قرآنی تاریخ کے متعلق جو کچھ بتایا جانا تھا ہزار سال پہلے بتایا جا چکا ہے۔“

پوئن کے ساتھ ایک اور فرد یعنی فون اسلامی کے مورخ سارلینڈ یونیورسٹی ہی کے گراف وان بوھمر (Graf Von Bothmer) کو بھی مطالعے کی اجازت دی گئی ہے۔ ان دونوں نے مختصر لیکن عالمانہ مقالوں میں ترسانے والے انداز میں کچھ باقی میں ہیں کہ یمنی پارچوں سے ان پر کیا مکشف ہوا ہے۔ انہوں نے ڈرتے ڈرتے ایسا کیا ہے، کچھ تو اس لیے کہ مواد کی ترتیب ابھی پوری نہیں ہوئی۔ نیز انہیں خدشہ تھا کہ یمنی حکام انہیں مزید کام سے روک دیں گے۔ البتہ وان بوھمر نے ۱۹۹۷ء میں ۳۵۰۰۰ مائیکرو فلمیں تیار کر لیں تھیں جو وہ اپنے ساتھ جنمی لے آیا ہے۔ امید ہے کہ اب پوئن، بوھمر اور ان کے ساتھی اپنے متأخر فلکر تفصیل شائع کر دیں گے۔ یہ ایسا امکان ہے جس نے پوئن کو بیجان میں مبتلا کر رکھا ہے۔ اس کا کہنا ہے: ”بہت سے مسلمان سمجھتے ہیں کہ قرآن کی جلد میں جو کچھ ہے وہ خدا کا غیر محرف کلام ہے۔“

انہیں یہ بتانا تو پسند ہے کہ بائل کے تھی (Textual) مطالعے کے مطابق یہ کتاب تاریخی [یعنی تغیر پر یہ] ہے اور سیدھی آسان سے نہیں اتری، لیکن قرآن کوتا حال اس الزام سے مبرأ سمجھا گیا ہے۔ اب فرق و امتیاز کی یہ دیواریں توڑی جاسکتی ہیں کہ ثابت کر دیا جائے کہ قرآن کی بھی ایک تاریخ ہے۔ صنعا کے پارچے اس معاملے میں ہماری مدد کریں گے۔

جوزف پوئن اپنے جوش و جذبے میں کوئی تباہ فرد نہیں۔ قرآن پر سرگرم تحقیق کرنے والے کالجی یونیورسٹی کے پروفیسر اینڈریو رین (Andrew Rippin) بھی یہ سمجھتے ہیں کہ ”یمنی مسودات کے اثرات ابھی محسوں ہونے ہیں۔ ان کی تراؤں کا اختلاف اور آیات کی ترتیب بہت اہم ہے۔ ان ابتدائی پارچوں سے پتہ چلتا ہے کہ قرآنی متن کی تاریخ عامگمان کے برکس ابھی حل طلب سوال ہے اور متن اتنا مستند نہیں جتنا سمجھا جاتا ہے۔“

تحریر خداوندی کی ادارت

بانی مطالعے کے معیار کے مطابق پوئن وغیرہ کے اخھائے گئے سوالات معتدل لگتے ہیں۔ غیر اسلامی نقطہ نظر سے اتنا کہنا کہ قرآن کی ایک تاریخ ہے اور یہ کہ جزا و استعارہ کے انداز میں اس کی تشریح فو کی جاسکتی ہے زیادہ انقلابی اور اساسی اعتراض نہیں بنتا۔ لیکن مسلم نقطہ نظر اور حساسیت کو بھی نظر انداز نہیں کیا جاسکتا۔ یونیورسٹی آف کیلی فورنیا (سانتابربرا) کے علوم اسلامی کے پروفیسر سٹفن ہمر (R. Stephen Humphreys) کہتے ہیں کہ

قرآن [مسلمان] امت کا چاروں روا باعث و وجود ہے اور مثالی طور پر۔ اگرچہ ظاہر ہے کہ یہ بھیشد حقیقت نہیں ہے۔ [پوری] اسلامی تاریخ قرآن کے احکامات کو انسانی زندگی میں عملی تعمیر دیئے کی کوششوں پر منی رہی ہے۔ اگر قرآن تاریخی دستاویز [ارقا پذیر] ہے تو چودہ صد یوں کی پوری مسلم جدوجہد بے معنی ہو جاتی ہے۔

قرآن کے بارے میں راجح القیدہ مسلم تصور کہ قرآن خدا کے الفاظ پر بنی ہے، اپنے پیغام، زبان، شاعر اور صورت میں کامل اور غیر متبدل ہے، بالکل ویسا ہی ہے جیسا بابل کی خطاطا پر یہی اور ربانی کلام

ہونے کے بارے میں بنیاد پرست عیسائیوں کا عقیدہ ہے اور جو آج بھی بہت سے مقامات پر عام ہے۔ اس عقیدے کا کلاسیک اظہارِ حضن ایک صدی سے کچھ زیادہ پہلے کے باہمی اسکالر جان ولیم برگون (John William Burgoon) کے ہاں ملتا ہے:

بائل عرشِ معلیٰ پر متکن ذاتِ باری کے سوا کسی اور کسی آواز نہیں۔ اس کی ہر کتاب، ہر باب،

ہر آیت، ہر لفظ اور ہر حرف۔۔۔ براہ راست خداۓ بزرگ کا ارشاد و فرمان ہے۔

تاہم بھی عیسائی اس طرح نہیں سوچتے۔ درحقیقت، جیسا کہ انسانیکو پیدیا آف اسلام (۱۹۸۱ء) میں نشان دہی کی گئی ہے: ”مسلم عقیدے میں قرآن کا جو کردار ہے، عیسائی عقیدے میں اس کی مثل بائل نہیں بلکہ [خود] عیسیٰ [علیہ السلام] ہیں۔۔۔ اگر عیسیٰ [علیہ السلام] خدا کے الفاظ کی بدنبخشیم ہیں، تو قرآن خدا کے کلام کا متن ہے۔ چنانچہ اس کے تقدس پر سوال اٹھانا براہ راست اسلام پر حملہ کے مترادف ہے۔ جس کا بہت کچھ اندازہ رشدی جیسے لوگوں کو بخوبی ہے۔

ابتدی مسلم روایت قرآن کے تقدیمی۔۔۔ تاریخی مطالعے سے باز رکھنے میں پوری طرح کامیاب نہیں ہو سکا۔ ”مصادر قرآن“ (1998) (The Origins of the Koran) میں مشمولہ مقالوں سے یہ بات واضح ہو جاتی ہے۔ رشدی کے معاملے کے بعد بھی یہ کام بدستور جاری ہے۔ ۱۹۹۶ء میں گنٹر لوونگ (Gunter Luling) نے The Journal of Higher Criticism میں لکھا: ”قرآن اور ابتدائی اسلامی تاریخ میں بڑی حد تک تحریف ہوئی جسے مغربی اسلامیگین (Islamicists) نے زمانہ حال تک بلا تردی قبول کیا۔۔۔ عبرانی یونیورسٹی یروشلم کے یہودانیو (Yahuda D Nevo) کی بعد ازا مرگ شائع شدہ تحریر، جو Jerusalem Studies in Arabic and Islam میں شائع ہوئی، میں ساتویں اور آٹھویں صدی کے ان مغربی کتبات کی تفصیل ہے جو صحرائے نجف میں پھرلوں پر کندہ ہیں۔۔۔ نیو کے خیال میں یہ کعبات: ”اسلامی تاریخ کے روایتی مسلم متصور کے ضمن میں کئی مسائل کھڑے کرتے ہیں۔۔۔ اسی سال اسی رسالے میں New Jersey کی پیٹریسیا کرون (Patricia Crone) کا مقالہ شائع ہوا جس میں اس نے دلیل دی کہ ”قرآن کے پیچیدہ اور انجھے ہوئے حصوں کی تشریح تجویز ممکن ہو گی اگر۔۔۔ تحلیق [تزلیل] قرآن کا روایتی

تصور جھنک دیا جائے۔ ۱۹۹۱ء میں *Journal of the American Oriental Society* میں مشی گن یونیورسٹی کے جیمز بیلے ای (James Bellamy) اپنے سلسلہ مضمایں میں ”قرآنی متن کی اصلاح“ میں مشغول ہیں۔ مسلم تفاظر میں یہ رکت تحریر خداوندی کی ایڈیٹنگ ہی بھی جائے گی۔ پیشہ یشیا کروں اس گروہ کی سب سے بڑی ”روایت شکن“ ہے۔ ۱۹۸۰ء کی دہائیوں میں اس نے کئی کتب تصنیف کیں یا ان کی تیاری میں مددوی۔ اس کی بدنام زمانہ کوشش وہ ہے جو اس نے *Hagarism: The Making of the Islamic World (1977)* کے نام سے مائیکل کوک (Michael Cook) کے ساتھ مل کر کی۔ اس میں اسلامی تاریخ اور ابتداء کے متعلق اسلامی سوال اٹھائے گئے۔ اس میں ایک دعویٰ یہ تھا کہ ”قرآن کا متن کافی بعد میں وجود میں آیا۔“ مزید یہ کہ ”ساتویں صدی کی آخری دہائی سے پہلے قرآن کی کسی بھی شکل میں موجودگی کا کوئی ہوش شوت موجود نہیں۔“ کہ پہلا اسلامی حرم مکہ نہ تھا، بلکہ عرب کے شمال مغرب میں تھا۔۔۔ کہ ابتداء عرب فتوحات ہوئیں پھر اسلام کو ادارتی شکل ملی۔۔۔ کہ [حضرت] محمد [صلی اللہ علیہ وسلم] کی ۲۲۲ء میں مکہ سے مدینہ پجرت کا تصور محمد [صلی اللہ علیہ وسلم] کی وفات کے بہت بعد سامنے آیا (ساتویں صدی کا کوئی [تاریخی] مأخذ عرب پجرتی دور کی نشان دہی نہیں کرتا)۔۔۔ اور کہ ابتدائے اسلام میں لفظ ”مسلم“ کا استعمال بھی عام نہ تھا۔۔۔

Hagarism پر مسلم اور غیر مسلم دونوں طقوں سے سخت اعتراض ہوئے کہ اس کتاب کا زیادہ تر انحصار معاندانہ (hostile) ماندہ پر ہے۔ [چنانچہ] کروں اور گک نے اپنے کچھ زیادہ انہیاں پسندانہ تصورات سے رجوع کر لیا۔ مثلاً یہ کہ ”محمد [صلی اللہ علیہ وسلم] اسلامی تصور کے بر عکس دو برس زیادہ جیسے اور کہ مدینہ کی طرف پجرت ملکوک ہے۔۔۔ لیکن کروں اسلامی تاریخ کے بارے میں مسلم اور مغربی قدامت پسندانہ خیالات پر بدستور مفترض رہی۔ اس نے اپنی کتاب ”مکہ کی تجارت اور اسلام کا عروج“ *(Meccan Trade and the Rise of Islam 1987)* میں تفصیلی دلائل کے ساتھ مغربی (اور کچھ مسلم بھی) اس رائے کو پیش کیا کہ اسلام کو عرب یوں کی مصالح جات کی تجارت کے جواب میں عروج حاصل ہوا۔

جیڑ پوئن کا قرآنی تاریخ کا حالیہ تصور تمیم پسندی یا تجدید پسندی (revisionism) کی عصری لہر میں شامل ہے۔ وہ کہتا ہے: ”میرے خیال میں قرآن مختلف متون کا کاک ٹیل ہے جنہیں خود محمد [صلی اللہ علیہ وسلم] کے زمانے میں بھی نہیں سمجھا جاسکا۔ ان میں سے بہت سے متون اسلام سے سوال سے بھی زیادہ پرانے ہو سکتے ہیں۔ پہنچوں عیسائی خامرات خود اسلامی روایات میں متفاہ اطلاعات ہیں۔۔۔۔۔ کہ کوئی چاہے تو ایک مختلف اسلامی تاریخ مرتب کر سکتا ہے۔“ [العیاذ بالله]

پیشہ یہی کروں اس تصور اور اس کے اہداف کا دفاع کرتی ہوئی کہتی ہے: ”قرآن کی بھی ایسی ہی تاریخ ہے جیسی کسی دوسری کتاب کی۔۔۔۔۔ ہاں یہ ہے کہ ہمیں اس تاریخ کا پتہ نہیں۔ ہم مطالعہ کی کوشش کریں تو چیخنا چلا نا شروع کر دیا جاتا ہے۔ یہ شور شرا با مغرب یوں کی طرف سے ہوتے کسی کو برانہیں لگتا، لیکن جب دوسرے لوگ ایسا کرتے ہیں تو مغربی لوگ تظییماً سر جھکا دیتے ہیں [اور ہمیں کہتے ہیں]: تم کون ہوتے ہو جو کسی کے درمیں میں مدخلت کرتے ہو؟ جبکہ اسلامیین کسی کا عقیدہ بردا کرنے کی خواہش نہیں رکھتے۔“

اس اندراز مطالعہ و تقدیم سے بھی متفق نہیں ہیں۔ بالخصوص جنہیں مغرب میں قرآنی علوم پر تحقیق و تالیف کا علم پلاشبہ اسلام اور عیسائیت کے درمیان کھلی دشمنی کے تناظر میں وجود میں آیا۔ (”مشرق“ کی تشریح کی غرض سے گزشتہ دو صدیوں کے دوران مغرب میں جو بڑی علمی تحریک روپیہ ہوئی جسے عام طور پر استشراق کہا جاتا ہے، اسے حالیہ چند برسوں میں اپنے تہذیبی اور نہایی تقبیبات کی وجہ سے شدید تقدیم کا نشانہ بھی بنایا گیا ہے) خصوصاً عیسائی اور یہودی علماء کے نزدیک قرآن کفر اور بدعت [العیاذ بالله] ہے۔ مثلاً انیسویں صدی کے مستشرق ولیم میور کا خیال تھا کہ: ”قرآن تہذیب، آزادی اور سچائی کے اُن سخت جانی دشمنوں میں سے ہے جن سے دنیا بستک آشنا ہو پائی ہے۔۔۔۔۔ ابتدائی عهد کے روی مفکرین نے بھی اسلام کے آخذ کے بارے میں عیسائی مشتری جذبات کے ساتھ ہی نظریاتی تحقیق کا آغاز کیا۔ ۱۹۲۰ء اور ۱۹۳۰ء کی دہائی میں ایک روی رسائلے ”Atheist“ نے سلسلہ وار مضامین کا آغاز کیا، جس میں مارکسی اصطلاحات کے حوالے سے اسلام کے عروج کی تاریخ بیان کرنے کی کوشش کی گئی۔ کے ایسے یہ مبنی اپنی کتاب Islam and Russia (اسلام اور روس ۱۹۵۶ء) میں اس کام کا خلاصہ اس طرح بیان کرتا

ہے: ”کئی روی مفکرین نے نظریہ پیش کیا ہے کہ مکہ اور مدینہ کے تاجر پیشہ بورڑواطبق نے نوزائیدہ مذہب اسلام کو قوت حمر کہ فراہم کی“۔ ایس پی ٹالسٹوف (S.P.Tolstov) کے مطابق: ”اسلام ایک سماجی و مذہبی تحریک تھی جس کی جزیں جا گیر دارالہ سماج میں نہیں بلکہ غلامی کی روایت رکھنے والے عرب معاشرے میں تھیں“۔ این اے سوروزوف (Morozov) کے نزدیک: ”صلیبی جنگوں کے برپا ہونے تک، اسلام اور یہودیت میں کوئی فرق نہیں تھا۔ انہی جنگوں کے بعد اسے جدا گانہ شخص ملا، جبکہ محمد [صلی اللہ علیہ وسلم] اور پسلی خلفاء [راسدین] درحقیقت دیومالائی شخصیات تھیں“، [العیاذ بالله]۔ اس طرح سوروزوف ایک غیر سنجیدہ نظریہ پیش کرنے والا شخص دکھائی دیتا ہے۔ یہ بنی اپنی کتاب Christ (معجم، ۱۹۳۰ء) میں لکھتا ہے، ”قردن و سلطی میں اسلام آریائی مذہب کی محض ایک ایسی شاخ تھا جو کمک کے نزدیک بیکرہ احرار کے علاقے میں موسمیاتی عمل کے نتیجے میں پھوٹی“۔

ایک مسلم آواز

اس میں حیرت کی کوئی بات نہیں کہ قرآن کے تنقیدی مطالعہ کا یہ غیر اسلامی متعصبانہ انداز مسلمانوں کو مجبور کرتا ہے کہ وہ ایسی ہر کوشش اور فکر کوئی الفور دکر دیں۔ ۷۷ء میں ایک فصح اور خوش بیان احتجاج ”مسلم ولڈ بک رو یو“، (لیسر، یو۔ کے) میں سامنے آیا۔ ایس پرویز منظور کے مقالے ”مستشرقین اور مطالعہ قرآن“ ("Method against Truth: Orientalism and Quranic Studies", Muslim World Book Rev, 7, No.4, 1987) نے مغرب کی قرآنی علیت کو ازمنہ و سلطی کی سمجھی دنیا میں مناظراتی (polemical) جھگڑوں کا تسلسل اور ایک ایسی بندگی تراویدیا جو خود اس کی اپنی پیدا کردہ ہے۔ اسلام پر مغرب کے طرز فکر کا یہ کیش سلطی اور ہمہ گیر جواب تھا۔ پرویز منظور کے جواب کا خلاصہ یہ ہے کہ

قرآنی مطالعہ کا مستشرقین کا انداز انفرست، مایوسی اور انقام سے عبارت ہے۔۔۔۔۔ مغرب اپنے عروج کی انتہا پر مملکت، چرچ اور علمی تفوق کی سہ گونہ طاقتلوں سے لیس ہو کر مسلم ایمان پر پوری قوت سے حملہ آور ہے۔ خود پسند اور گھنٹی، بے ڈھنگ اور غیر کیاں

شخصیت کا حامل مغربی انسان، بے رحم معقولیت اور دنیا پر اپنے غلبہ کے نشہ کی سرشاری کے ساتھ اسلامی الہامی کتاب کو اس کی مضبوط بنیاد، بے میل سند اور ناقابل شکست اخلاقی برتری کے مقام سے گرانے کی کوشش میں ہے۔ مغرب کے اس شیطانی منصوبے کا اصل ہدف مسلم دماغ ہے۔ مغرب کو اسلام کے ”فتنه فردا“ سے بچانے کے لیے وہ مسلم ضمیر و وجہ ان کو اس الہامی پیغام کے ضمن میں خلش میں ڈالنا چاہتا ہے جو رسول [صلی اللہ علیہ وسلم] کی طرف دھی کیا گیا۔ رب اور شک کا شکار ایسا مسلم دماغ سردار کرمغرب کے مقابلہ سے دستبردار ہو گا۔ مستشرقین کے قرآن پر حملوں کا یہی مضمون مقصد ہے گواؤں کا اظہار بوجوہ نہیں ہوتا۔

یہ مسلم رو عمل اپنی جگہ، لیکن مغربی محققین مختلف دینیاتی اور علمی زاویوں سے اپنے کام میں بدستور گمن ہیں اور قرآن کے متن پر اپنے مخصوص تاریخی تقدیم اور ماڈرن طور طریقوں والے تھیار آزار ہے ہیں۔ اس کام کی وسعت کا کچھ اندازہ یورپی فرم ”برل پبلشرز (Brill Publishers)“ کے ایک حالیہ فیصلہ سے ہو سکتا ہے کہ یہ فرم قرآن پر اولین دائرۃ المعارف یعنی ”انسانیکلوپیڈیا آف قرآن“ تیار کرنے کا ارادہ رکھتی ہے۔ جبکہ اس سے پہلے وہ ”انسانیکلوپیڈیا آف اسلام“ اور *The dead sea Scrolls Study Edition* بھی تیار کروائی چکی ہے۔ جیلن میک اولائف (Jane Mc. Auliffe) جو اس مجوزہ پر اجیکٹ میں جzel ایڈیشن میں امید کرتے ہیں کہ قرآن انسانیکلوپیڈیا کی حد تک باعثی دائرۃ المعارف سے ملتا جلتا ہو گا اور ”ہزار برس کے قرآنی علوم کا ملخص“ ثابت ہو گا۔ موعودہ دائرۃ المعارف کے ابتدائی مقالہ جات کی اصلاح ہو رہی ہے اور اُن کی اشاعت اس برس کے آخریک متوقع ہے۔

قرآن کے اس دائرۃ المعارف پر مسلم اور غیر مسلم کرام کریں گے۔ اس کے مقالہ جات میں تعبیر و تشریح قرآن کا ہر نگہ موجود ہو گا جن میں سے بعض بالیقین روایتی اسلامی طرز تشریح کو چیخ کریں گے۔ یوں اسلامی دنیا میں بہتوں کو جھنکا لگے گا جبکہ دہاں اس طرح کی مطالعہ قرآن کی تجدید پسندانہ (revisionist) کوششوں کے لیے ابھی وقت موزوں نہیں۔ مصر کے لسان عربیہ کے استاذ اور دائرۃ المعارف کے مشاورتی بورڈ کے رکن نصرابوزید پر جو سخت اعتراضات ہوئے ان سے واضح ہوتا ہے کہ

”مسلم علماء“ کے لیے قرآن کی تشریع نوکتا مشکل مسئلہ ہے۔

ابوزید مصری کا ”ڈراؤنماڈاٹ“ (A Macabre Farce)

ابوزید کا قول ہے: ”قرآن ایک متن ہے، ایک ادیانہ متن ہے۔ چنانچہ اسے سمجھنا، اس کی وضاحت کرنا اور اس کا تجزیہ کرنا بھی ادیانہ حوالے سے ممکن ہے۔۔۔ اور کہ یہ ایک دینیاتی مسئلہ ہے۔۔۔ گویا ابو زید نہیں مانتے تھے کہ قرآن اللہ کا غیر متبدل کلام ہے، اور انہوں نے اپنی تحریری کی اشاعت کے ذریعے اس تصور کو چیخ کر دیا تھا کہ قرآن کو لازماً لفظی طور پر (literally) خدا کے مکمل اور غیر متبدل کلام کے طور پر ہی پڑھنا چاہیے۔ چنانچہ ۱۹۹۵ء میں باقاعدہ سرکاری طور پر مرتد قرار پائے۔ ۱۹۹۶ء میں مصری عدالت عظمی نے یہ فیصلہ برقرار رکھا اور ابو زید کو حکم دیا گیا کہ اپنی مسلمان یہودی اجتہال یونس کو طلاق دے دے (جو اپنے خاوند کے ساتھ خوش تھی اور جس نے اس عدالتی فیصلہ کو اپنے سر پر پڑنے والی ناگہانی موت قرار دیا تھا۔)

ابوزید کا اصرار ہے کہ وہ مقنی مسلمان ہے لیکن وہ یہ بھی کہتا ہے کہ قرآن کے بعض واضح مندرجات، مثلاً خواتین کے ساتھ طرزِ عمل کے بارے میں دینوںی قوانین، جن کے باعث اسلام بدنام ہے، زیادہ اہم امور نہیں ہیں جبکہ مقابلہ بعض مندرجات میں بڑے دیقق، بازاً فریدہ، اور روحانی بالیگی کے رموز پوشیدہ ہیں۔ ان کے ضمن میں روایتی اسلامی روکوں کو وہ مضمکہ خیز کہتا ہے کیونکہ اس کے خیال میں اس سے الہی، آفتی اور حرکی متن پر جامد اتنی تشریع کی قدغن لگ جاتی ہے جس کی حیثیت ایک معمولی محفلے ۔۔۔ زیور۔۔۔ یا مسلمان (تعویر/ نقش) سے زیادہ نہیں ہوتی۔

کچھ وقت ابو زید مصری میں رہ کر ارتداد کے الزام کا جواب دینے کی کوشش کرتا رہا لیکن بالآخر پیلک کی طرف سے ڈرانے دھمکانے کے بعد یہوی کو لے کر ہائیز چلا گیا۔ اس نے اس پورے معاملے کو ”کریہ اور ڈراؤنماڈاٹ“، قرار دیا۔ شیخ یوسف البدری، جن کے مواتع و خطبات نے ابو زید کی مخالفت کو جنم دیا، خوش ہو کر فرماتے ہیں: ”ہم دہشت پسند نہیں۔ ہم نے بندوق یا مشین گن استعمال نہیں کی۔ لیکن ہم نے ایک اسلام دشمن کو اپنے دین کے استہزا سے روک دیا ہے۔۔۔ اب کسی کو اسلام کو نقصان پہنچانے کی ہمت

نہیں ہوگی،"

ابوزید کا خوف زدہ ہو کر بھاگنا حق بجانب لگتا ہے۔ ۱۹۹۲ء میں مصری اخوان نویس فرا غ فودہ کو اسلام پسندوں (Islamists) نے قتل کر دیا تھا کہ وہ مصری اخوان المسلمون کا ناقد تھا۔ جبکہ ۱۹۹۳ء میں نوبل انعام یافتہ ناول نگار نجیب محفوظ کو چھر اگھوپ دیا گیا تھا کہ اس نے من جملہ دیگر کاموں کے ۱۹۵۹ء میں "جبوی کے بچے" نامی ناول قرآن کے مجازی اور تمثیلی انداز میں لکھا تھا جس میں خدا اور پیغمبر خدا [صلی اللہ علیہ وسلم] کے متعلق کافرانہ تصورات تھے۔

الجزائر سے تعلق رکھنے والے پیرس یونیورسٹی کے پروفیسر امریطس محمد ارکون (Arkoun) کہتے ہیں: "قرآن کے قدیم اور راجح اندازِ تشریع سے ہٹ کر کچھ کہنا بہت نازک معاملہ ہے۔ جس کے گھرے مضرات ہو سکتے ہیں۔ لاکھوں کروڑوں لوگ روزانہ اپنے معاملات میں قرآن سے رجوع کرتے ہیں کہ اپنی امنگلوں کو حق بجانب تھہرا سکیں۔ اس سے پہلے اس پیانا نے پُرسی کتاب کی طرف رجوع نہیں ہوا،"

فهم قرآن کا مسئلہ *

ضخامت میں تقریباً انجیل مقدس (عهد نامہ جدید) کے برابر، ۱۱۲ سورتوں پر مشتمل جو لمبائی میں بہت کچھ مختلف ہیں، قرآن [پاک] کی ترتیب نہ تو نزولی / زمانی ہے اور نہ موضوعات کی نیزاد پر۔ اس غیر معروف تمثیل کے باوجود جو بات عموماً نوادر کو حیران کرتی ہے وہ اُسی عقیدے اور فقصص کا بیان ہے جو باہم میں ہیں۔ اللہ کی حکومت کبریٰ، اُس کا اقتدار مطلق، علیم و خبیر ہوتا اور اُس کا رحم و کرم، کہ اُسی نے یہ دنیا

* نوٹ: نوبل یஸٹر کے مقامے کے تین حصے ہیں۔ دوسرے حصے میں وہ بعض اسلامی ماذ کے شہارے کے تحریفی، موکی حالات، سخت مسیحیت اور سینا و یہودیہ سے ایک طرح کی مشاہد کی بنیاد پر نزول وقی کے لیے موزو نیت کا ذکر کرتا ہے۔ پھر کمی حیات نوی، بھرت اور مسلم سوسائٹی کی تمثیل اور اسلامی فتوحات کا بیان ہے۔ اسی حصے میں "جمع قرآن" کا (ادھورا) قصہ بھی درج ہے۔ اس حصے کے آخر میں حدیث اور سیرت کی تدوین اور تفسیر قرآن کا بیان ہے۔ یہ امور چونکہ عام طور پر معلوم اور معروف ہیں اس لیے ہم اس حصے سے صرف نظر کر کے بیہاں تیرے اور آخری حصے کی تلخیص پیش کر رہے ہیں۔ (ادارہ)

پیدا فرمائی، جوانبیاء [علیہم السلام] کے واسطے سے اپنے بیانات اور احکامات انسانی رہنمائی کے لیے بھیجا ہے اور آخرت کی گھڑی جسے صرف وہی جانتا ہے جب وہ سب کا حساب اور انصاف فرمائے گا۔۔۔ جنت سے آدم [علیہ السلام] کا نکالا جانا، نوح [علیہ السلام] کی کشتوی اور طوفان کا قصہ، ابراہیم [علیہ السلام] کا بیٹے کی قربانی دینا، موسیٰ [علیہ السلام] کا مصر سے خروج اور سینا پر حصول وحی، عیسیٰ [علیہ السلام] جنہیں صحیح کہا گیا کی کنواری مریم عذر [علیہ السلام] کے بطن سے پیدائش، مجزات، حواری اور رفع الی اسماء۔۔۔ یہ سب مشترک بیانات ہیں۔

قرآن اس توحیدی و راثت پر بہت زور دیتا ہے۔۔۔ لیکن ساتھ ہی پوری شدت سے اسلام کے یہودیت اور عیسائیت سے متاز ہونے کو بھی بیان کرتا ہے۔ مثلاً قرآن میں حضرت ہود، صالح، شعیب،لقمان اور دوسروں کا ذکر ملتا ہے جو عرب شخصیتیں ہیں۔ قرآن اپنے قاری کو یاددا لاتا رہتا ہے کہ ”قرآن عربی ہے، ان لوگوں کے لیے جو سمجھتے ہیں“۔

گوئے آن تمیین اور کہل فہم پر بہت زور دیتا ہے تاہم یہ عصری پڑھنے والوں کے لیے ”بے حد مشکل“ ہے خواہ وہ بہت اچھی عربی جانتے بولتے ہوں۔ اکثر اس کے اسلوب، ندا (voice) اور موضوع گفتگو میں ایک سے دوسری آیت تک میں ذرا ملائی تبدیلی آجائی ہے۔ قرآن فرض کرتا ہے کہ زبان، قصہ اور بعض واقعات معروف اور معلوم ہیں جبکہ متفقہ میں مسلم مفسرین تک کی یادداشت سے وہ گم ہو چکے ہیں۔۔۔ اس کے ظاہری ”تضادات“ بڑی آسانی سے پکڑے جاسکتے ہیں: ”خدا کا ذکر ایک ہی جملے میں کبھی واحد حاضر تو کبھی غائب ہستی کے طور پر ہوتا ہے۔ مختلف محل اور منظر میں ایک قصہ کے مختلف اجزاء بیان ہوتے ہیں۔ احکامات خداوندی بعض اوقات ایک دوسرے کی تتفیص کرتے ہیں۔ اس آخری معاملے میں قرآن محسوس کرتا ہے کہ تقيید ہو گی لہذا ایسیگی اپنے دفاع میں کہتا ہے:۔۔۔ کہ خدا کو حق ہے کہ اپنا بیان منسون کر دے۔۔۔“

سو تقيید ہوئی۔ جب آنھوں صدی میں مسلمانوں کا عیسایوں سے رابطہ ہوا تو جگوں کے ساتھ ساتھ دینیاتی مناظرے بھی شروع ہو گئے۔ عیسائی اور دیگر مصادر ہے کہ مہم بیان کی وجہ سے قرآن کا انسانی تصنیف ہونا ثابت ہوتا ہے۔ خود مسلمان علماء بڑی ”نزاکت“ سے قرآنی اشکالات کی فہرست مرتب کر

رہے تھے۔۔۔ مثلاً اس کے غیر مانوس الفاظ، متن کی فروگرائشیں، گرامر کا عدم تناسب، اختلاف قرات وغیرہ۔۔۔ خود اسلامی حلقوں میں آٹھویں صدی عیسوی میں ”خلق قرآن“ کا سوال شدت سے اٹھا۔ جس کی پشت پر المامون (۸۱۳-۸۳۳) جیسے خلفاء اور مخترعوں کا طاقتوگر وہ تھا، جن کا زورو سویں صدی تک برقرار رہا۔ تب کہیں سیاسی ضرورتوں کے تحت ”اعجاز قرآن“ کا تصور سامنے آیا چنانچہ قرآن کا ترجمہ کرنے کے بجائے غیر عرب سب کے لیے اس کا عربی متن باقی رکھا گیا۔ ترجمے ہوئے لیکن صرف متن کی تفہیم کے لیے۔ اسلامی تاریخ میں ”اعجاز قرآن“ کا عقیدہ وہ مرحلہ ہے جس کے بعد قرآن کا غیر ملکی حقوق اور کلمۃ اللہ ہونا ہمیشہ کے لیے مسلم ہو گیا۔

مخبوط غارت گری (Psychopathic Vandalism)

جیڑ پوئی بڑی ہمارت سے اس بات کا ذکر کرتا ہے کہ مسلم اور مغربی علمانے قرآن کے روایتی مفہوم کو قبول کر لیا ہے۔ وہ کہتا ہے: ”قرآن کا اپنے بارے میں یہ دعویٰ ہے کہ وہ مہین ہے۔ (واضح کتاب ہے)۔۔۔ لیکن اگر آپ اس کا مطالعہ کریں تو اس کا ہر پانچواں جملہ کوئی مطلب واضح نہیں کرتا۔ بہت سے مسلمان اور خود مستشرقین کچھ اور وضاحت کریں گے، لیکن حق یہ ہے کہ قرآن کا پانچواں حصہ ناقابل فہم ہے۔ یہی وجہ اس کے ترجمے میں روایتی مشکلات کا سبب بن گئی ہے۔ اگر قرآن قابل فہم نہیں اور اسے عربی میں بھی نہیں سمجھا جاسکتا تو پھر اس کا ترجمہ بھی نہیں کیا جاسکتا۔ عربی زبان بولنے والے آپ کو بتائیں گے کہ اس میں تضاد ہے اور ”کچھ مزید“ کو جانا ضروری ہے۔“

اس ”کچھ مزید“ کی تلاش دراصل اسی صدی میں شروع ہوئی۔ پیریشیا کرون کہتی ہے: ”قرآن کی ابتداء اور معنی کے متعلق مسلمانوں کے دعویٰ کو بلا چون و چہ استیم کر لیا گیا۔ اس خیال کو جھٹک دیں تو نہیں ابتداء کرنی ہوگی“۔۔۔ لیکن یہ اتنا آسان مسئلہ نہیں۔ قرآن تاریخی روایت میں مضبوطی سے لپٹا ہوا ہم کے پہنچا ہے جو ہر تعمید اور تحریک کو پوری قوت سے رد کرتی ہے۔

Slaves on Horses میں کرون اسے یوں بیان کرتی ہیں:

بَكْلَ كَمْرَتِينَ بَتَّاتَتِ هِنَ كَمْ اسْرَايَلِي روایت کی مختلف جمیں کئی ادوار سے گزر کر جم پائیں

چنانچہ اس کی گواہیوں کو جانچا پر کھا جا سکتا ہے۔ لیکن اسلامی روایت اس طرح کی آہستہ رہو تقلیم (crystallization) کا نہیں بلکہ ایک ”دھاکے“ کا نتیجہ ہے۔ ابتدائی جامعین مرتبین نہ تھے بلکہ ”کبار“ (debris) اکٹھا کرنے والے تھے جن کے کام میں عمومی وحدت نظر نہیں آتی اور ان کے قابلی مطالعوں سے خصوصی روشنی نہیں ملتی۔

چنانچہ محمد [صلی اللہ علیہ وسلم] کی دنیا اور بعد کے مورخین کی ”دنیا میں“ ذرمانی طور پر ایک دوسرے سے مختلف ہیں۔ اسلام کی پہلی صدی میں ہی ”مشرک صحرائی تباہیوں“ کا ایک علاقائی گروہ اداراتی توحید کی ایک ایسی میں الاقوامی سلطنت کا محافظہ و سرپرست بن جاتا ہے جس میں بے مثال علمی اور سائنسی سرگرمی جاری تھی۔ بہت سے عصری مورخین کا خیال ہے کہ اتنی بڑی سماجی تبدیلوں کے ہوتے اسلام کی ابتدا کی روایتی کہانیاں تسلیم نہیں کی جاسکتیں۔ خاص طور پر اس لیے بھی کہ ابتدائی صدیوں میں یہ (کہانیاں) زبانی روایت کے مل بوتے پر آگے پہنچیں۔ نویں، دسویں صدی کے عرصے مورخ سے توقع بھی نہیں کہ وہ اپنے دینی عقیدے کو پس پشت رکھ کر ساتویں صدی عیسوی کے عربی پس منظر کو صحیح بیان کرے گا۔ --- شفیع بن حمفرے اپنی کتاب *Islamic History: A Framework for Inquiry* (1988) میں اس نتیجے پر پہنچتا ہے:

اگر ہمارا مقصد وہ طریقہ معلوم کرنا ہو کہ آٹھویں نویں صدی عیسوی کے مسلمان اپنی سوسائٹی کی ابتدا کو کیسے دیکھتے تھے، پھر تو ٹھیک ہے لیکن اگر ہمارا مقصد یہ جانا ہو کہ اسلام کی ابتدائی دہائیوں میں حقیقتاً ہوا کیا تھا، اور اس کی معتبر سند کیا ہے، تب ہمارا کام مشکل ہے۔ گزشتہ چند دہائیوں میں قرآنی مطالعات کو سب سے زیادہ لرزادی نے والا شخص جان و انس برو "School of Oriental and African Studies" سے وابستہ رہا ہے۔ مذکورہ یمنی پارچوں کے تجزیے میں پون اُسی کا آموزنہ دوہرارا ہے۔ پیریشیا کرون کہتی ہے کہ ”اس نے اور ماہیکل گک نے Hagarism میں قرآن کے متعلق بہت کچھ و انس برو سے ہی لیا ہے۔“ البتہ دوسرے علماء و انس برو کے کام کو بہت ”گمراہا“، ”سفا کانہ حد تک غیر شفاف“ اور ”بے محاب خود فرسی“ پر مبنی فرار دیتے ہیں۔ لیکن پسند ہو یا ناپسند ہر شخص

قرآن کا مطالعہ کرتے وقت وانس برو کے دو کاموں کی طرف رجوع پر مجبور ہے۔ ایک Quranic (۱۹۷۷ء) Studies: Sources and Methods of Scriptural Interpretation

ہے۔ دوسرا The Sectarian Milieu: Content and Composition of Islamic History (1978) ہے۔ وانس برو نے بابل پر تقید کے سمجھی تھیاں قرآن [پاک] پر آزماداً لے ہیں۔ --- تسلیکی تقید، مأخذی تقید، ترمیی تقید، اور بہت کچھ مزید۔ پھر وہ اس نتیجہ پر پہنچا کہ ”قرآن [پاک] آہستہ آہستہ ساتویں اور آٹھویں صدیوں میں ارتقا پذیر ہوا۔ اس لبے عرصے میں زیادہ تر زبانی روایت پر انحصار رہا، جبکہ مکہ اور مدینہ کے مصل شمال (آج کے شام، اردن، اسرائیل اور عراق کے علاقوں) میں یہودی اور عیسائی بڑے فصیح اور طرار مباحثت میں الجھنے ہوئے تھے۔ پہلی صدی ہجری کا کوئی نہیں اسلامی مأخذ آج میسر نہیں تو اس کی وجہ یہ ہے کہ ایسا کوئی مأخذ تھا ہی نہیں---۔

وانس برو کے اندازِ تحقیق اور تجزیہ کو مسلمان بہت جارحانہ فراردیتے ہیں۔ اس پر ویز منظور کے الفاظ میں: ”طاقت کا نیگا استعمال“ اور ”ممنجو غارت گری کا یہجان انگیز مظاہرہ“۔ لیکن پر ویز منظور بھی یہ نہیں کہتا کہ قرآن کا تقیدی مطالعہ نہ ہو۔ وہ مسلمانوں پر زور دیتا ہے کہ مغربی تجدید پسندوں (revisionists) کو علمی عاذ پر بکھست دینے کی ضرورت ہے۔ وہ تسلیم کرتا ہے کہ مطالعہ قرآن کے ضمن میں جلد یاد ہی مسلمانوں کو روایتی اصول و قواعد سے ہٹ کر انداز اختیار کرنا پڑے گا۔

مسلم دنیا میں تجدید پسندی

صدی بھر سے اسلامی دنیا میں ایسی عوامی شخصیتیں سامنے آ رہی ہیں جو قرآن اور اسلامی تاریخ کے مطالعنوں (revisionist study) کی کوشش کر رہی ہیں۔ جلاوطن ابو زید اکیلانہیں۔ ابو زید کا مشہور پیش روسابق مصری وزیر، یونیورسٹی پروفیسر اور مصنف طالحیں تھے۔ حسین ایک پختہ تجدید پسند (modernist) تھا۔ اس نے عرب جاہلیت کی شاعری کا مطالعہ کر کے یہ نتیجہ اخذ کیا کہ بہت حد تک یہ شاعری بعد از اسلام کو ششوں کا نتیجہ ہے جن کا مقصد ”اساطیر قرآن“ کو یہ ورنی سہارا دینا تھا۔ زیادہ قدر تھی دور کی مثال ایران کا اخبار نویس اور سفارت کار علی دشتی ہے جس نے اپنی کتاب Twenty Three Years: A Study

میں پار بار مسلمانوں کو جہاڑ پائی کر دے of Prophetic Career of Mohammad (1985) حیات محمدی [صلی اللہ علیہ وسلم] کے روایتی بیان پر اعتراض کیوں نہیں کرتے جو اس کے بقول [العیاذ بالله] ”بہت کچھ اساطیری اور مجہودوں کا غوغاء(miracle-mongering) ہے“۔

ابوزید نے محمد عبدہ کی بے حد موثر شخصیت کو بھی اپنے نظریات کے نقیب کے طور پر پیش کیا ہے۔ انہیوں صدی مصر کے اس ”بابائے ماڈر زدم“ کو نویں صدی عیسوی کے معتزلہ اصولوں میں ایک نئی اسلامی دینیات مرتب کرنے کے بہت کچھ امکانات نظر آتے تھے۔ اس صدی کی ابتدائیں مسلک اعتزال کو بعض مسلمان حلقوں میں بڑی پذیرائی ملی تھی۔ مصری داش و راحم امیں کے مطابق: ”متعزلہ کا زوال مسلمانوں کی بہت بڑی بد قسمتی اور ان کا خود اپنے خلاف جرم تھا۔“ پاکستان کے فضل الرحمن معتزلہ کی مشعل کو ماضی قرب تک اٹھا لائے۔ وہ ۱۹۶۰ء کی دہائی میں وطن سے نکلے اور ۱۹۸۸ء تک امریکہ میں پڑھاتے رہے اور بہت سے مسلم اور غیر مسلم طباء کی تربیت متعزلہ مسلک کی روایت پر کی۔

لیکن ان لوگوں کو اس کی قیمت چکانا پڑی۔ ابوزید کی طرح طحسین کو بھی مصر میں مرد قرار دیا گیا۔ علی دشمن انتقام ایران (۱۹۷۹ء) کے جلد بعد پر اسرار طور پر وفات پا گئے۔ اور فضل الرحمن کو ۱۹۷۰ء کی دہائی میں پاکستان بدر ہوتا پڑا۔ آرخوڈوکس عقیدے کو چیخنے کرنے والے مسلمانوں کو بہت احتیاط کرنا پڑے گی۔ ابوزید اس صورت حال کے متعلق کہتا ہے: ”میں چاہوں گا کہ قرآن کو اس زندگی سے رہائی ملے۔ تاکہ یہ ایک بار پھر ہمارے جو ہر شفافت اور اُن فتوح کے لیے موثر عامل بن جائے جنمیں ہمارے سماج میں سولی پر لٹکا دیا گیا ہے۔“ مصر میں اپنے بہت سے دشمنوں کے باوجود لگتا ہے کہ ابوزید کو اچھی خاصی پذیرائی مل رہی ہے اور عرب دنیا میں اس کے پڑھنے والے بڑھ رہے ہیں۔ مثلاً ابوزید کہتا ہے کہ اس کی کتاب (1990) The Concept of the Text زیریز میں ایڈیشن قاہرہ اور بیرونی سے چھپ پکھلے ہیں۔

پیرس یونیورسٹی کے الجبرائی پروفیسر محمد ارکون ایک اور سکالر ہیں جو قرآن کے مطالعوں میں مصروف ہیں۔ (1982) Lectures du Coran میں ارکون یہ دلیل دیتا ہے کہ: ”وقت ہے کہ اسلام، باقی عظیم تہذیبوں کے ساتھ نئے سائنسی علم کا سامنا کرنے کا خطرہ مولے۔“۔ ارکون اور ان کے

ہم خیال سمجھتے ہیں کہ ”مسلم آرٹھوڈوکسی“ کو چلتی کرنے کے لیے یہ ورنی معاصرانے قتوں کا انتظار نہ کیا جائے بلکہ اس پر ”اندر“ سے حملہ کیا جائے۔ ان کا خیال ہے کہ اس کا آخری نتیجہ ”اسلامی نشأة ثانية“ کی شکل میں سامنے آئے گا۔

لیکن یقیناً عظیم مسلم اکثریت کو قول نہیں ہوئی جو قرآن [پاک] اور اسلامی تاریخ کے راست اور قدیم تصور پر کوئی سوال اٹھانے کے موڑ میں نہ تھی نہاب ہے۔ اس کے باوجود اسلام سماجی تبدیلیوں اور نئے خیالات کے لیے اپنی وسعت قلبی کی وجہ سے دنیا کے عظیم ترین نہادوں میں شامل ہوا۔ صدیوں پہلے جب یورپ جہالت کی تاریکیوں میں ناکم نویاں مار رہا تھا مسلم دنیا میں سائنسی اور فلسفیانہ دریافتوں کی بہار تھی۔ مسلمان مورخ اور حکماء نہ ہوتے تو مغرب یونان اور روم کے وزش سے واقف ہی نہ ہو پاتا۔ خود تاریخ اسلام کی شہادت یہ ہے، باکل سکارا شپ کی حالیہ تاریخ بھی اس کی گواہ ہے، کہ الہامی کتب کے تقدیدی مطالعے لازماً معاندانہ نہیں ہوتے بلکہ وہ روحاںی اور تہذیبی احیا کا باعث بھی ہوتے ہیں۔

آنے والے برسوں میں جوں جوں مسلم آبادی بڑھے گی، جوں جوں تاریخی ماذدوں کی تنقیح ہو گی اور جیسے جیسے اسلام اور تحریک نسوان متقابل ہوں گے، قرآن اور اسلامی تاریخ کی ہمہ جہت تشریحات سامنے آئیں گی جس سے مشرق و مغرب اور شمال و جنوب کے روایتی اور رئاقی امتیازات تحلیل ہوں گے۔ یہ مختلف تشریحات یقیناً نزعات کا باعث بھی بنیں گی۔ آخر اسلام کے کئی رنگ اب بھی موجود ہیں۔۔۔ بوسنیا، ایران، ملائشیاء، تائیجیریا، سعودی عرب، جنوبی افریقیہ اور ریاست ہائے متحدہ امریکہ۔۔۔ یہ کئی سماجی اور دانش و رانہ جہتیں اور تبادلات (permutations) اسلام کی بوقلموں تہذیب کو سمجھنے کے واضح اشارے ہیں۔۔۔ چنانچہ لازماً ابتداء قرآن کے مطالعے سے کرنی ہوگی، جو آنے والے برسوں میں ایسی نزعات انگیز، مسحور کن اور اہم ثابت ہو گی جیسے اس صدی میں باکل کا مطالعہ تھا۔ (ترجمہ: محبت الحق صاحبزادہ)